

دعوتِ اِلی اللہ

ڈاکٹر اسرار احمد

مرکزی انجمن خدام القرآن
لاہور

دعوتِ اِلی اللہ

کی ضرورت و اہمیت

اور اس کے

اصول و مبادی

ایک تقریر جو یکم اکتوبر ۱۹۶۷ء کو جامعہ محمدیہ
ملتان کے سالانہ اجتماع میں کی گئی!!

ڈاکٹر اسرار احمد



مکتبہ مرکزی انجمن خدام القرآن لاہور جسٹریٹ

۲۶-۷ ماڈل ٹاؤن لاہور۔ فون: ۵۸۶۹۵۰۱

نام کتاب _____ دعوت الی اللہ

بار اول تا بار نہم (مارچ ۷۵ء تا ۹۶ء) _____ ۲۰۳۰۰

بار دہم (جنوری ۲۰۰۳ء) _____ ۲۲۰۰

ناشر _____ ناظم نشر و اشاعت، مرکزی انجمن خدام القرآن لاہور

مقام اشاعت _____ ۳۶۔ کے ماڈل ٹاؤن لاہور

فون: ۳۔ ۵۸۶۹۵۰۱

مطبع _____ شرکت پرنٹنگ پریس لاہور

قیمت _____ ۸ روپے

بِسْمِ اللّٰهِ الرَّحْمٰنِ الرَّحِیْمِ

حمد و ثنا کے بعد آیہ کریمہ "وَمَنْ أَحْسَنُ قَوْلًا مِّمَّنْ دَعَا إِلَى اللّٰهِ وَعَمِلَ صَالِحًا
وَقَالَ إِنِّي مِنَ الْمُسْلِمِينَ" تلاوت کی گئی اور عرض کیا گیا:
بزرگو اور بھائیو!

حقیقت یہ ہے کہ میرا یہ مقام ہرگز نہ تھا کہ میں ایسے عظیم الشان دینی اجتماع سے خطاب
کرتا، تاہم جب آپ حضرات کا حکم ہے تو میں کچھ محرومات پیش خدمت کرتا ہوں، اور اب
جبکہ آپ حضرات سے ہم کلام ہونے کا ایک موقع مل ہی گیا ہے تو کوشش کرتا ہوں کہ ایسی
بات آپ کے گوش گزار کروں جو حقیقت مفید ہو اور جس سے کم از کم ان لوگوں کو ضرور فائدہ پہنچے
جو "اَفْتَى السَّمْعَ وَهَوَّ شَهِيدًا" کی کیفیت کے ساتھ ان گزارشات کو سنیں اس لیے کہ ایسے ہی
لوگوں کے بارے میں امید کی جاسکتی ہے کہ ج

شاید کہ اثر جانتے ترے دل میں میری بات

میں نے اپنی گزارشات کا عنوان قرآن حکیم کی اس آیت کو بنایا ہے "مَنْ أَحْسَنُ قَوْلًا
مِّمَّنْ دَعَا إِلَى اللّٰهِ وَعَمِلَ صَالِحًا وَقَالَ إِنِّي مِنَ الْمُسْلِمِينَ" یعنی اس شخص سے بہتر بات
اور کس کی ہو سکتی ہے جو اللہ کی طرف بلائے اور نیک عمل کرے اور یہ کہے کہ میں مسلمانوں میں سے
ہوں! یعنی میری آج کی گزارشات کا موضوع ہے "دعوت الی اللہ" اس موضوع کا انتخاب میں
لے دو جو بات کی بنا پر کیا ہے،

امت کا فرض منصبی

ایکٹیکہ میں اور آپ میں امت کے افراد ہیں اس کا مقصد وجود اور فرض نہیں ہی
دعوت الی اللہ ہے اور دنیا میں ہماری عزت اور سر بلندی ہی نہیں ہمارے وجود اور بقا کا انحصار

جی اسی بات پر ہے کہ ہم اپنے اس فرض منصبی کو کما حقہ ادا کریں۔ سورۃ البقرہ کے سترھویں رکوع میں تکریم قبلہ کے حکم کے ساتھ ہی یہ آیت وارد ہوئی ہے کہ: وَكَذَلِكَ جَعَلْنَا لِكُلِّ أُمَّةٍ وَسْطًا لِّئَلَّكُمْ تَوَاصَوْا عَلَى النَّاسِ وَيَكْفُرُوا بِاللَّهِ عَدْوًا مِن دُونِ أَلْسِنَتِهِمْ لِيَرْجِعَهُمُ اللَّهُ بَعْدَ عِزَّتِهِ إِلَىٰ مَقَامِهِمْ أَوَّلًا أَلَمْ تَرَ أَنَّ اللَّهَ يَرْجِعُ النَّاسَ إِلَىٰ مَقَامِهِمْ أَوَّلًا إِنَّ اللَّهَ عَلِيمٌ خَبِيرٌ

آیت و وسط اس لیے بنایا ہے کہ تم لوگوں پر گواہ ہو اور یہ رسول (صلی اللہ علیہ وسلم) تم پر گواہ ہوں تکریم قبلہ کا حکم دراصل علامت (symbol) معنی اس امر کی کہ اب متوئیان مسجد اقصیٰ یعنی بنو اسرائیل سے ہدایت خداوندی کی امانت داری و طلب داری کا منصب سلب کر لیا گیا اور متوئیان مسجد حرام یعنی بنو سعلیل اس منصب پر فائز کر دیئے گئے۔ ظاہر ہے کہ اُمت مسلک کا اہل مرکز اور قلب (nucleus) ہونے کی حیثیت بنو سعلیل ہی کو حاصل ہے، ان ہی کی زبان خدا کی کتاب کی حامل بنی اور ان ہی کے رسوم و رواج سے قطع و برید اور حذف و اضافے کے ساتھ خدا کی آخری بشریت کا تانا بانا تیار ہوا۔ اَلْخَيْرِيْنِ یعنی وہ دوسری اقوام جو بعد میں اس اُمت میں شامل ہوتی چلی گئیں، معنوی اعتبار سے یعنی اُمَّةٌ مِّنْهُنَّ یعنی ان ہی میں سے ہیں، اور یہ بھی اللہ کا بڑا ہی فضل ہے جو ان پر ہو گا لیکن یہ شرف اُمَّتِيْنِ ہی کو حاصل ہوا کہ خدا کے آخری رسول صلی اللہ علیہ وسلم کی بعثت ان ہی میں اور ان ہی میں سے ہوئی ہے۔

یہ نسبت بلند ملا جس کو مل گیا!

ہر مذمتی کے واسطے وار و رسن کہاں!

اس اُمت کی وجہ تکمیل اور غرض تائیس سورۃ آل عمران میں ان الفاظ میں بیان ہوئی کہ: كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْعَدْلِ وَنُهَوْنَ عَنِ الْفَحْشِ وَالْمُنْكَرِ وَتُؤْمِنُونَ بِاللَّهِ قَوْمٌ مَّيْمُونَ

ہو بدی سے اور ایمان رکھتے ہو خدا پر گواہ دنیا کی دوسری تمام اقوام و اہم اپنے لیے جیتی ہیں اور ان کا صلح نظر اس کے سوا اور کچھ نہیں ہوتا کہ ان کا بول بالا اور عظمت و وبالہ ہو اور وہ آدم کی زیادہ سے

۱۔ اللہ ہے سورۃ الحجرتی آیات ۲ تا ۴ کی جانب!

زیادہ اولاد کو بس پڑے تو عسکری و سیاسی ورنہ کم از کم معاشی و تہذیبی تسلط کے چنگل میں گرفتار کر کے اپنے تابع رکھ سکیں۔ لیکن اس اُمت کا جینا اس لیے ہے کہ دنیا میں اللہ کا نام رہے، اس کا کلمہ بلند ہو، حق کا بول بالا ہو، نیکیاں عام ہوں اور اچھائیاں پروان چڑھیں اور بریاں ختم ہوں اور برائیوں کا استیصال ہو جائے۔ یعنی یہ اُمت دراصل دنیا میں خدا کی نمائندہ، خیر کا ذریعہ اور شر اور باطل کے استیصال کا ادارہ (institution) ہے۔

جب تک یہ اپنے اس فرض منصبی کو ادا کرتی رہی، اس کا اپنا بول بھی بالا اور حق کے ساتھ یہ بھی سر بلند رہی۔ لیکن جب اس نے اپنے مقصد وجود کو بھلا دیا اور یہ بھی بس دنیا کی دوسری قوموں کی طرح ایک قوم بن کر رہ گئی تو اس پر بھی اسی طرح عتاب خداوندی نازل ہوا جس طرح اس سے پہلے بنی اسرائیل پر ہوا تھا۔ اول اول معاصرہ "وَإِنْ تَوَلَّوْا يَنْتَهِبْ قَوْمًا غَيْرَكُمْ" تک حکم محدود رہا اور عالم اسلام کی سیادت بنی اسعیل یعنی عربوں سے چھین کر کُردوں اور سلجوقیوں کو عطا کر دی گئی۔ اس پر بھی آنکھیں نہ کھلیں تو فتنہ تاتار کی صورت میں قبر خداوندی کا "وعدۃ اولیٰ" نازل ہوا اور "بَعَثْنَا عَلَيْكُمْ عِبَادًا أُولَىٰ بَائِسٍ شَدِيدًا فَقَسَّاسًا وَغُلَّتِ الدِّيَارُ" کا ہر پہر نقشہ کھینچ گیا تاریخ حیران کہ اہل ہند فتنہ تاتار کا انتظار ہی کیوں کرتے رہ گئے اور کیوں ان کا رخ تیر کی مانند سیدھا بغداد کی طرف رہا۔ لوگ بھول جاتے ہیں کہ اس اُمت کا مرکز بنو اسعیل تھے اور اس کا قلب بغداد تھا اور اہل گوشالی ان کی مطلوب تھی۔ تاریخ شاہد ہے کہ اس کے بعد مالوں میں سے جو قومیں ابھریں، وہ بنی اسعیل میں سے نہ تھیں، "آخرین" میں سے تھیں یعنی ہند میں مغل اور ایشیائے کوچک میں ترک جو بالآخر خلافت اسلامی کے بھی وارث ہوئے۔ اس طرح بنو اسعیل کی مذہبی و دینی سیادت کا آخری امتیازی نشان بھی مٹ گیا۔ ان کی حیثیت ترکوں کے محکموں اور باج گزاروں سے زیادہ کچھ نہ رہی۔ یہ تو اس صدی کے واقعات ہیں کہ اس کے

۳۔ ہم دیکھتے ہیں کہ دنیا میں تمام رہے: اقبال

۴۔ سورہ نور: اگر تم پھر جاؤ گے تو وہ تمہاری جگہ کسی دوسری قوم کو اسی مقام پر فائز کر دے گا:

ادائل میں وہ ترکوں کی غلامی سے نکل کر پہلے یورپی تسلط کے تحت آئے اور پھر صدی کے وسط کے لگ بھگ آہستہ آہستہ اس سے بھی نجات پائی اور آزادی کا سانس لیا۔ اس کے بعد کی ربع صدی اس داستان کا المناک ترین باب ہے کہ آزاد ہو کر بھی جب انہوں نے دین سے بے مشغلی اختیار کی، تعیش و تنعم کی زندگی کو اختیار کیا اور مغربی تہذیب کے ظاہر سے متاثر ہو کر عیاشی اور ٹھوسی و علی آوارگی کو شعار بنایا، ملت اسلامی کی بجائے نسلی و وطنی عصیتوں کو اجارہ، شریعت کو پس پشت ڈالا اور مذہب کے نام لیواؤں پر مظالم ڈھائے تو بالآخر کم از کم بنی اسحاق کی حد تک تو "وَعَدُ الْآخِرَةِ" بھی آکر رہا اور اللہ نے اپنی ایک علی الاعلان (proclaimed) مضمرب قوم کے ہاتھوں انہیں ایسی ذلت آمیز شکست دی کہ رہے نام اللہ کا۔

حالیہ عرب اسرائیل جنگ سے ذلیل و خوار تو پوری ملت اسلامی ہوتی اور یہ داغِ روانی لازماً سارے ہی مسلمانوں کے حصے میں آیا، لیکن اس میں "الَّذِي كَفَرَهُ" کا مصداق بہر حال عرب ہی ہیں۔ دینی لپستی اور مذہب سے بے یقیناً اس وقت پوری امتِ مسلمہ ہی کا حال ہے لیکن واقعہ یہ ہے کہ اس معاملے میں مصر، شام اور لبنان کی بدستیاں دوسرے مسلمانوں سے کئی اتھ آگے ہیں۔ تو پھر کون سے تعجب کی بات ہے اگر ذلت و رسوائی میں سے بھی سب سے بڑا حصہ انہی نے پایا۔ ویسے بھی جب عزت و فضیلت اور شرف میں مقدم تھے تو منطقی

راقم الحروف نے جولائی ۱۹۶۷ء کے یثاق میں سیاہ حاشیے میں لکھا تھا: "مگر شش ماہ اسرائیل کے ہاتھوں مسلمانان عرب کو جو ذلت آمیز شکست اٹھانی پڑی اور جس پر پوری دنیا کے مسلمانوں نے اپنے دلوں میں درد کی شدید ٹیپیں محسوس کیں، پھر نام نہاد اقوام متحدہ نے اس معاملے میں سرمدہری ہی نہیں باقاعدہ اسرائیل نوازی کا جو رویہ اختیار کیا اس سے کم از کم مسلمانان عرب کے لیے تو ایک بار "صُرْبَتْ عَلَيْهِمُ الذَّلَّةُ وَالْمَسْكَنَةُ" کی وہی کیفیت پیدا ہو گئی جس میں کئی ہزار سال تک بنی اسرائیل مبتلا رہیں۔ اس وقت یہ اندازہ ہو سکتا تھا کہ صرف چار ساڑھے چار سال بعد ہی ستودہ مشرقی پاکستان کی صورت میں غلبہ خداوندی کا ایک کوڑا "اخیرین" کے ایک اہم حصے کی ٹیپ پر پڑنے والا ہے!"

طور پر زلت و رسوائی کا بھی حصہ اولیٰ انہی کا ہونا چاہیے۔

قتدہ طول کھینچ گیا عرض صرف اس قدر کرنا تھا کہ اس اُمت کی غرض تائیس عورت
الی اللہ ہے اور اس پر نہ صرف یہ کہ اس کی عزت و عظمت کا انحصار بلکہ وجود و بقا کا دار و مدار بھی
ہے اور اَعْتَبِینَ اور اَخْرَجْنِیْ دونوں کے لیے ایک ہی راہ ہے کہ عَسَىٰ رَبُّكُمْ
اَنْ یَّرْحَمَکُمْ کی نوید جانفزا سے گرتے ہوئے حوصلوں کو از سر فراستوار اور ٹوٹی ہوئی
امیدوں کو نئے سرے سے قائم کریں اور وَاَنْ عَدَّتْ عَدُوُّکُمْ لَکُمْ لَیْسَ لَکُمْ اَنْفُسُکُمْ
ہو کر اپنے فرض منصبی کی ادائیگی کے لیے اُٹھ کھڑے ہوں۔ اللہ تعالیٰ کی جانب سے پلے پلے
تنبیہات اسی لیے ہیں کہ ہم جان لیں کہ ہمارے لیے قَفِیْزًا اِلَی اللّٰہِ کے سوا کوئی راہ نہیں
ہے اور اپنی عظمت و سلطنت پارینہ کی بازیافت ہی نہیں بلکہ اپنے وجود و بقا کی ضمانت کے لیے
بھی کوئی لائحہ عمل دعوت الی اللہ کے سوا موجود نہیں ہے!

رسول اللہ کی منوگدترین سنت

دو ٹرا سب آج کے اس اجتماع میں اس موضوع پر گفتگو کا یہ ہے کہ یہ ایسے لوگوں کا
اجتماع ہے جو سنت رسول اللہ صلی اللہ علیہ وسلم کے شیدائی ہیں اور جن کا مسک و مشرب ہی یہ
ہے کہ جو آنحضرت صلی اللہ علیہ وسلم نے کیا بس وہی کرنا چاہیے۔ مبارک ہیں آپ لوگ اگر واقعہً آپ
کے دلوں میں حضور صلی اللہ علیہ وسلم کی سنت کے اتباع کا جذبہ موجود ہے۔ لیکن افسوس کہ
آپ کو آنحضرت صلی اللہ علیہ وسلم کی بہت سی دوسری سنتیں تو یاد ہیں اور ان پر آپ عمل بھی پوری
شدت کے ساتھ کرتے ہیں بلکہ ان کی وجہ سے آپ دوسروں سے جنگ و جدل سے بھی نہیں
چرکتے۔ لیکن حضور صلی اللہ علیہ وسلم کی سب سے بڑی سنت، جس سے زیادہ منوگدترین سنت اور کوئی
نہیں جس پر آپ کا تواتر عمل ظاہر و باہر جس پر آپ اپنی بعثت کی پہلی ساعت سے حیات

دنبری کی آخری گھڑی تک ہر لحظہ دہران عمل پیرا ہے، اسے آپ نے نہ صرف یہ کہ عملاً ترک کر دیا ہے، بلکہ تبلیغی دیا ہے میری مراد سنت دعوت سے ہے، کون کہہ سکتا ہے کہ دعوت تبلیغ آنحضور صلی اللہ علیہ وسلم کی ترکہ ترین سنت نہیں ہے؟ کون کہہ سکتا ہے کہ زندگی بھر حضورؐ کو دعوت و تبلیغ سے زیادہ کسی بات کا دھیان یا دامن رہی؟ اب اگر سنت نام ہے حضور صلی اللہ علیہ وسلم کے طریقے اور طرز عمل کا، تو خدا را سوچے کہ آنحضور کی سب سے بڑی سنت کون ہی ہے؟ "بَلِّغُوا عَنِّي" کے تاکید ہی حکم پر غور کیجیے کہ اس کو "وَلَا يَأْتِيَنَّكُم مِّنْهُ" کے ذریعے کس قدر عوامیت دے دی گئی ہے۔ رفع یدین جس کے بارے میں آپ بہت جھگڑاتے ہیں، کون ہے جو یقین کے ساتھ کہہ سکے کہ اس پر آپؐ عمر بھر عمل پیرا رہے! آئین بالجبر کے بارے میں کون ہے جو یہ دعویٰ کر سکے کہ اس پر آپؐ نے از اول تا آخر ادا مت کی؟ جس اس کے دعوت و تبلیغ "وہ سنتِ مکہہ ہے جس پر آپؐ ۲۳ سال کی پوری مدت کے دوران مسلسل عمل پیرا رہے" گویا دعوتِ الی اللہ ایک طرف تو از روئے قرآن اُمتِ مسلمہ کا مقصد وجود اور فرض منصبی ہے اور دوسری طرف ہمارے محبوب پیغمبر صلی اللہ علیہ وسلم کی ترکہ ترین سنت ہے۔ لہذا اسی موضوع پر میں آپ سے چند باتیں کروں گا!

دعوتِ الی اللہ کے مراحل و مدارج

'دعوتِ دین' یا دعوتِ الی اللہ کوئی مفروضہ یا بسیط عمل نہیں ہے بلکہ اس کے متعدد پہلو اور بے شمار مراتب و مدارج ہیں۔ یہ ایک فرد کی اپنی ذات اور اس کے اہل و عیال (قُتُوْا اَنْفُسَكُمْ وَاٰلِهَيْكُمْ نَارًا) سے ہو کر اس کے کنبہ قبیلے (وَاَنْذِرْ عَشِيْرَتَكَ الْاَقْرَبِيْنَ) پھر قوم (يٰۤاَيُّهَا الَّذِيْنَ اٰمَنُوْا) اور بالآخر پوری نوب انسانیت (لِيَسْمَعُوْا سُبْحَانَكَ عَلٰى السَّمٰوٰتِ) تک پہنچتی ہے۔ اس کی ابتدا محض خبردار کرنے اور ڈرنا دینے (يٰۤاَيُّهَا الَّذِيْنَ اٰمَنُوْا قَدْ فَاتَكُمْ) سے ہوتی ہے، لیکن اس کا منہائے مقصود یہ ہوتا ہے کہ خالق کائنات کی کبریائی کا اعلان و

اظہار ہو (وَرَبَّكَ فَكَبِّرْ) حسب استعداد و مذاق مخاطبین اسے بلند پایہ علمی و عقلی استدلال کے ساتھ بھی پیش کیا جانا چاہیے (ادْعُ إِلَى سَبِيلِ رَبِّكَ بِالْحُكْمَةِ) اور توشرو و نشیں و غلط و نصیحت (وَالْمَوْعِظَةِ الْحَسَنَةِ) کے ذریعے بھی پھیر کرٹ جھتوں اور ہٹ دھرم لوگوں کے مقابلے میں بحث و جدال کی بھی ضرورت پڑ سکتی ہے (وَجَادِلْهُمْ بِالَّتِي هِيَ أَحْسَنُ) اور وقت آنے پر جہاد و قتال بھی اسی دعوت الہی کی بلند ترین منازل قرار پاتے ہیں (وَقَاتِلْهُمْ حَتَّى لَا تَكُونَ فِتْنَةً وَيَكُونَ الدِّينُ كُلَّهُ لِلَّهِ) تاکہ اللہ کا کلمہ سر بلند ہو اسی کا حکم چلے اور لوگ عدل قسط پر قائم ہوں (يَلْبِقُوا النَّاسَ بِالْقِسْطِ)

آج کی اس گفتگو میں میں دعوت الی اللہ کے ان بلند تر مراتب سے بحث نہیں کرنا چاہتا جن کے لیے اجتماعی جدوجہد لازمی ہے یعنی ایک تو تمام بنی آدم پر خاتم النبیین صلی اللہ علیہ وسلم کی نبوت و رسالت کی جانب سے تمام محبت کا وہ فریضہ میری آج کی گفتگو کے دائرے سے خارج ہے جو آپ کی اُمت پر بحیثیت مجموعی عائد ہوتا ہے اور دوسرے خود اس اُمت کی اجتماعی اصلاح کا وہ کام بھی میری آج کی گفتگو کا براہ راست موضوع نہیں ہے جو بجائے خود ایک منظم اجتماعی جدوجہد کا تقاضی ہے۔ اس کے برعکس آج میں دعوت الی اللہ کی ان ابتدائی اور بنیادی منزلوں کا تذکرہ کرنا چاہتا ہوں جن تک ہر مسلمان کی رسائی ممکن بھی ہے اور لازم بھی!

سُنَّتِ رُسُلٍ كَاتِمَةٌ

اس سے پہلے میں اس استہزا کا تذکرہ کرنا چاہتا ہوں جو ہمارے معاشرے میں تبلیغ کے مقدس اور عظیم الشان فریضے کے ساتھ کیا جا رہا ہے۔ آپ جانتے ہیں ہر مذہبی فرقے نے تبلیغین کی ایک سول سروں جاری کی ہوتی ہے اور اس کے تحت تنخواہ دار مبلغ بعض اختلافی مسائل پر میناظرانہ انداز کی تقریریں دیہات و قصبہات میں کرتے پھرتے ہیں جس سے اس کے سوا اور کچھ حاصل نہیں ہوتا کہ ان کے ہم مسلک وہم مشرب لوگوں پر وقتی طور پر ایک سرور کی کیفیت

طاری ہو جاتی ہے کہ واقعہ ہم ہی حق پر ہیں اور ہمارا ہی مسلک صحیح ہے ایسے مبلغین کی کثرت کو تو اس کی سرے سے جرات ہی نہیں ہوتی کہ اپنے سامعین کو براہ راست خطاب کر کے یہ کہہ سکیں کہ تمہارے اندر یہ خرابیاں ہیں انہیں دور کرو، سودی کاروبار نہ کرو فقط حسابات نہ رکھو، رشوت نہ لو، اسراف نہ کرو۔ بعض واعظین اگر برائے بیت ایسی کوئی بات کہہ بھی دیں تو اس کا کوئی اثر نہیں ہوتا اس لیے کہ جس اجتماع میں وہ تقریر کر رہے ہوتے ہیں اس کا اہتمام ان تمام غلط کاموں کی آمدنی سے ہوتا ہے اسامعین کی اکثریت معزولی دیر کے لیے اپنے مقرنین کیلئے حق کوئی سے بھی لذت اندوز ہوتی ہے۔ رہے میاں حضرات اور چہری صاحبان تو وہ زیر لب مسکرا کر اس وقت تو ایک خاموش مگر تلخ طنز پر اکتفا کر لیتے ہیں مگر بعد میں اپنی نجی گفتگوؤں میں اپنے مذہبی پیشواؤں کی گھڑیلو دجی خامیوں اور کوتاہیوں کا اہانت آمیز تذکرہ کر کے بدلہ چکالیے ہیں اور اس پر رے سلسلے کا نام ہے تبلیغ دین!

حضرات! میں پورے سوز اور درد کے ساتھ یہ سوچنے کی دعوت دیتا ہوں کہ کیا نبی اکرم صلی اللہ علیہ وسلم کی سب سے زیادہ متواتر اور مؤکد سنت کے ساتھ استہزاء اور تمسخر نہیں ہے؟ اور کیا اس طرح نادانستہ طور پر ہم خود انھن صلی اللہ علیہ وسلم کی قرین و تحقیر کے مرتعب نہیں ہو رہے؟ منبر رسول پر کھڑے ہونے والوں کی ہمارے اس معاشرے میں جو قدر و منزلت اور عزت و وقعت ہے، قطع نظر اس سے کہ اس کا اصل سبب خود وہ ہیں یا دوسرے اس سے کیا بالواسطہ خود اس محترم سنی صلی اللہ علیہ وسلم کی تحقیر نہیں ہوتی جس سے منبر منسوب ہے۔ خدا کے لیے اپنے طنز و عیب پر نظر ثانی فرمائیں! تنخواہ پر کام کرنا حرام نہیں۔ لیکن واضح رہنا چاہیے کہ معاوضے پر کام کرنے والا مدرس و معلم ہو سکتا ہے داعی و مبلغ ہو نہیں ہو سکتا۔ اس راہ کی تو سب

لے واضح رہے کہ اردو سے قرآن مجید صلی اللہ علیہ وسلم کا فرض نہیں وہ ہے جس کی جانب اس آیت کریمہ میں اشارہ ہوا کہ لَوْلَا يَنْهَاهُمُ الرَّبَّانِيُّونَ وَالْأَحْبَارُ عَنْ قَوْلِهِمُ الْإِثْمَ وَالْكَفْرَ لَشَفَعْنَا لَكُمْ فِيهِمْ لَكِنَّ كَثِيرًا مِّنْهُمْ لَا يَفْقَهُوْنَ شَيْئًا

روکتے انہیں ان کے درویش اور علماء گناہ کی بات کہنے اور حرام کھانے سے)

سے پہلی شرط یہ ہے کہ ہر طرح کے مفادات و اغراض سے بالکل پاک ہو کر خالص نصح و خیر خواہی کے جذبے سے اور اس اعلان کے ساتھ کام کیا جائے کہ وَمَا أَسْأَلُكُمْ عَلَيْهِ مِنْ أَجْرٍ،
 إِنَّ أَجْرِيَ الْآعْلَىٰ رَبِّ الْعَالَمِينَ ۝

احیائے سنت کا اجر و ثواب

آپ حضرات نے حضور صلی اللہ علیہ وسلم کی یہ حدیث بہت مرتبہ سنی ہوگی کہ جس نے میری کسی ایسی ایک سنت کو زندہ کیا جس پر عمل متروک ہو چکا ہو تو اس کو سو شہیدوں کا اجر و ثواب ملے گا۔ میں آج آپ کو اس بات کی دعوت دیتا ہوں کہ آپ آنحضرت صلی اللہ علیہ وسلم کی سنتِ دعوت کو زندہ کریں اور اس کی ایک ہی صورت ہے اور وہ یہ کہ آپ میں سے ہر شخص فیصلہ کرے کہ آج سے میں دین کا داعی اللہ کی طرف پکارنے والا اور حضور صلی اللہ علیہ وسلم کی سنتِ دعوت کا داعی بنتی ہوں!

دعوت الی اللہ کی اصل شرط: اللہ کی رولوبیت پر اعماد

اس بات کو بالکل دل سے محال دین کہ دین کی دعوت کے لیے دین کے کسی لیے جوڑے علم کی ضرورت ہے۔ آج "علم دین" جن معلومات کا نام ہے میں آپ کو یقین دلاتا ہوں کہ وہ اکثر صحابہ رضوان اللہ تعالیٰ علیہم اجمعین کو آپ میں سے اکثر سے کم حاصل تھیں۔ انہیں جو علم بہ تمام و کمال حاصل تھا وہ "علم ایمان" تھا جیسا کہ ایک صحابی فرماتے ہیں کہ تَعَلَّمْنَا الْإِيمَانَ ثُمَّ

تَعَلَّمْنَا الْقُرْآنَ ہم نے ایمان پہلے سیکھا، قرآن بعد میں!

منطقی طور پر سچی دعوت الی اللہ کا اصل لازمہ ایمان باللہ ہی کو ہونا چاہیے۔ چنانچہ جو آیت میں نے سنائی تھی اس سے متصلاً قبل ایمان باللہ کی بلند ترین منزل یعنی رولوبیت خداوندی

پر دل کے جم اور ٹھک جانے اور اس پر استقامت حاصل ہونے ہی کا تذکرہ ہے کہ إِنَّ الَّذِينَ قَالُوا رَبَّنَا اللَّهُ شَعَرًا نَسْتَقَامُوا... الخ۔ دعوت الی اللہ کے منصب پر فائز وہی لوگ ہو سکتے ہیں جو خدا کی ربوبیت پر پوری طرح مطمئن اور اس پر مضبوطی سے قائم ہوں۔

دوسری شرط: عمل صالح

’دعوت الی اللہ‘ کا دوسرا لازمہ یہ ہے کہ داعی کی عملی زندگی میں ایمان باللہ کے اثرات محسوس و مشہور ہوں اور وہ عمل صالح کا ایک حسین نمونہ ہو۔ چنانچہ اس آیت میں بھی وَمَنْ أَحْسَنُ قَوْلًا مِّمَّنْ دَعَا إِلَى اللَّهِ کے فوراً بعد وَعَمِلَ صَالِحًا کا تذکرہ ہے۔ اس لیے کہ یہ دعوت کے ثمر ہونے کی شرط لازم ہے! اس کے بغیر، تعلیم و تدریس ہو سکتی ہے، اعلیٰ سطح کا علمی کام بھی کیا جاسکتا ہے اور اس میں شک نہیں کہ ان چیزوں کا اپنا ایک مقام اور ان کی اپنی ایک افادیت ہے لیکن دعوت، ثمر صرف وہی ہو سکتی ہے جس کا شاہد ’عمل صالح‘ ہو۔ حقیقت یہ ہے کہ ’عمل صالح‘ ہی وہ مشکل گھاتی ہے جس سے جی چر کر ہم لوگوں نے یہ تقسیم کاری کی ہے کہ کچھ لوگ اس کی قید سے آزاد ہوں اور حلال و حرام سب ذرائع سے دولت لگا کر کچھ دوسرے لوگوں کو پالیں، جو دین کی تبلیغ کا کام کریں۔ ذہانت کا تو یہ یقیناً ایک شاہکار ہے! لیکن حقیقت یہ ہے کہ دین کے خلاف اس شریفانہ معاہدے سے بڑی سازش شاید کوئی اور نہ ہو!

دعوت الی اللہ کا اصل ہدف

یہ آری کہ میری دعوت کے منظور ہونے کے ایک اور پہلو کو بھی واضح کر رہی ہے اور وہ یہ کہ دعوت اللہ اور اس کے دین کی طرف ہونی چاہیے نہ کہ کسی خاص فرد، یا گروہ، یا جماعت یا فرقے یا مسلک و مشرب کی طرف۔ دعوت کا اصل ہدف یہ ہونا چاہیے کہ زیادہ سے زیادہ لوگ اللہ کو پہچانیں، اس

کی رُویت کا اقرار کریں اور اس پر پورے اطمینان قلب کے ساتھ یقین رکھیں، اسی کی اطاعت و بندگی کو اپنے اوپر لازم کریں اور اسی کی رضا جوئی کو اپنی زندگیوں کا نصب العین بنائیں اور اس کے لیے حضور نبی کریم صلی اللہ علیہ وسلم کے تازہ ہونے طریقے کو اختیار کریں۔ اس بات کو اس آیت کریمہ میں دو طرح واضح فرمایا گیا، ایک مَسَّنَ دَعْوَىٰ اِلٰی اللّٰهِ کے الفاظ سے اشارہ کر دیا گیا کہ دعوت اللہ کی طرف ہو کسی خاص فرد یا جماعت کی طرف نہ ہو۔ اور دوسرے وَقَالَ اِنِّیْ مِنَ الْمُسْلِمِیْنَ میں مزید وضاحت کر دی گئی کہ داعی خود بھی صرف مسلمان ہونے کا داعی ہو اور کسی خاص گروہ یا فرقے کی جانب اپنے آپ کو منسوب نہ کرے اور اس کی دعوت بھی صرف اسلام کی طرف ہو نہ کہ کسی خاص مسلک و مشرب کی طرف۔ اس لیے کہ اللہ کے نزدیک تو دین بس اسلام ہی ہے: (اِنَّ الدِّیْنَ عِنْدَ اللّٰهِ الْاِسْلَامُ)

تیسری شرط: تواضع اور انکساری

قرآن حکیم کا یہ اعجاز ہے کہ وہ مختصر ترین الفاظ میں وسیع ترین مفہوم کا بیان کر دیتا ہے۔ یہاں اِنِّیْ مِنَ الْمُسْلِمِیْنَ میں ایک اور فتنے کی بیج کنی بھی کر دی گئی ہے جس میں داعی کے مبتلا ہونے کا شدید خطرہ ہوتا ہے یعنی مقام دعوت پر فائز ہونے کا تکبر، غرور اور گھمنڈ جس سے ایک طرف داعی خود اندہ درگاہ حق ہو جاتا ہے اور دوسری طرف اس کی دعوت کی تاثیر ختم ہو جاتی ہے۔ ان الفاظ میں ایک داعی حق کے قلبی تذلل و تواضع کی کیفیت کا نقشہ اس طرح کھینچا گیا کہ وہ یہ کہتا ہے کہ میں بھی بس ایک مسلمان ہی ہوں اور عام مسلمانوں کے کسی طرح بھی افضل یا اعلیٰ نہیں ہوں۔

دو فتنوں کا سدباب

اس طرح "اِنِّیْ مِنَ الْمُسْلِمِیْنَ" سے بیک وقت ایسے دو فتنوں کا سدباب کر لیا

گیا جن میں عموماً اصحابِ دعوت و عزیمت کے مبتلا ہونے کا خطرہ ہوتا ہے یعنی ایک یہ کہ ان کی دعوتِ اُمت میں ایک نئے فرقے کی پیدائش کا سبب بن سکتی ہے جس سے افتراق و تفرقہ میں اضافہ ہوتا ہے۔ اس کا سدباب اس سے ہو جاتا ہے کہ داعی اور اس کے ساتھی یہ بات ہر وقت پیش نظر رکھیں کہ ہم بھی مسلمانوں ہی میں سے ہیں اور اُمتِ مسلمہ ہی کا ایک جزو ہیں کوئی ٹیڑھ چیز نہیں! اور دوسرے یہ کہ داعی کی اپنی شخصیت ایک نیابت بن جائے جس کی پرستش شروع ہو جائے۔ اس فتنے کی ابتدا اہل میں داعی کی اپنی ذات سے ہوتی ہے یعنی پہلے خود اس کے اپنے دل و دماغ میں یہ خفاں پیدا ہوتا ہے کہ میں چڑیے دگر ہوں۔ داعی کے قلب کا یہ احساس اس کے قریبی ساتھیوں پر عکس ہوتا ہے اور رفتہ رفتہ پیراں نئے پرند و مریداں سے پرانندہ کے مصداق داعی کی شخصیت لات و منات اور عُزّی و ہبل کی فہرست میں اضافے کا سبب بن جاتی ہے۔ اس کا سدباب صرف اس طرح ہو سکتا ہے کہ داعی کے سامنے ہمیشہ یہ حقیقت عیاں رہے کہ اِنِّیْ مِنَ السَّالِیْنَ میں بھی بس ایک عام مسلمان ہوں اور اگر اللہ و لا تَقُوْنِ الْاِوَاثِمَ مَسْبُوْمُوْنَ کے مصداق حالتِ اسلام ہی میں اٹھالے تو بس یہی میری سبب جی کا سیاہی ہے!

سب سے اعلیٰ کام اور سب سے عمدہ بات!

”وَمَنْ أَحْسَنُ قَوْلًا“ کے الفاظ پر بھی غور فرمایئے! ان الفاظ میں اس حقیقت کی نجات اشارہ ہے کہ لوں تو دنیا میں ہر صاحبِ صلاحیت آدمی کسی نہ کسی بات کی دعوت دیتا ہی ہے، کوئی خاندان یا برادری کے مفادات کی بھار لگاتا ہے تو کوئی ملک و قوم کی عظمت کا راگ الاپتا ہے، کوئی جمہوریت کے قیام کی دعوت لے کر کھڑا ہوتا ہے تو کوئی اشتراکیت کے نفاذ کا داعی بنتا ہے۔ لیکن ان سب سے بہت بلند، اعلیٰ اور ارفع دعوت اس کی ہے جو اللہ کے بندوں کو اللہ کی طرف بھارتا اور اس کے دین کی دعوت دیتا ہے۔ حقیقت یہ ہے کہ اس زمین کے اوپر اور اس آسمان کے نیچے انسان کے لیے اس مرتبے سے بلند تر کوئی مرتبہ نہیں کہ وہ داعی بنا

إلى الله" اور "سوا جانتیہ" صلی اللہ علیہ وسلم سے کب اور کس کے خود بھی ہدایت کا ایک چھوٹا سا چراغ بن جائے۔ اَوْفَىٰ ذَٰلِكَ فَلْيَتَنَافَسِ الْمُتَنَافِسُونَ (پس چاہیے کہ اسی کی حرص کریں حرص کو نیوانے)

خلاصہ کلام

اب تک جو کچھ عرض کیا گیا اس کا خلاصہ یہ ہے:

۱- اہمیت مسلمہ کی غرض تاسیس اور اس کا مقصد وجودی دعوت الی اللہ ہے اور دنیا میں اس کی عزت و سر بلندی ہی نہیں بلکہ اس کے وجود و بقا کا تمام تر انحصار بھی اس پر ہے کہ وہ اپنے اس فرض منصبی کو کما حقہ ادا کرے۔

۲- پھر دعوت الی اللہ ہی نبی اکرم صلی اللہ علیہ وسلم (فراہ اپنی ذاتی) کی وہ سب سے زیادہ ترکہ سنت ہے جس پر آپ کا تو اثر عمل ظاہر و باہر ہے۔ لہذا حضور صلی اللہ علیہ وسلم کے اتباع کا اولین تقاضا بھی یہی ہے کہ آپ کی سنت دعوت کا اتباع کیا جائے۔

۳- مختلف مذہبی جماعتوں اور فرقوں نے اپنے اپنے مسلک و شرب کی اشاعت و توسیع کے لیے مبلغین کی جڑا سول سروس جاری کی ہوتی ہے وہ دعوت الی اللہ کے نقطہ نظر سے صرف یہ کہ مفید نہیں ہے بلکہ الٹی مضر ہے!

۴- دعوت الی اللہ کے اہل لازم ایمان اور عمل صالح ہیں نہ کہ فروعات دین کا علم اللہ تعالیٰ کی ربوبیت پر یقین و ائق اور اعمال صالحہ و اخلاق حسنہ کے استخراج جمیل کے ساتھ یہ بھی لازم ہے کہ داعی میں تواضع و انکسار پایا جائے اور اس کی دعوت بھی محض اللہ اور اس کے دین کی طرف ہوتا کہ نہ اس کی اپنی شخصیت ایک نیابت بن سکے اور نہ ہی اس کے حلقہ مجوس ایک نئے فرسے کی صورت اختیار کر سکیں۔

۵- دعوت الی اللہ کے بہت سے پہلو اور بے شمار درج و مراتب ہیں۔ اور آج کی گفتگو کا اہل موضوع دعوت الی اللہ کی وہ ابتدائی اور بنیادی منزلیں ہیں جن تک ہر ہر شاہد مسلمان کی رسائی ممکن بھی ہے اور لازم بھی!

اسوۂ حسنہ

اب میں آپ کی توجہ سیرت محمدی علی صاحبہا الصلوٰۃ والسلام کے ان واقعات کی جانب مبذول کرانا چاہتا ہوں جو بعثت کے فوراً بعد پیش آئے تاکہ ایک طرف 'دعوت الی اللہ' کے اصل مبادی و اصول اور اس کا صحیح نہج و اسلوب واضح ہو جائے اور دوسری طرف یہ بات بھی واضح ہو جائے کہ خود آنحضرت صلی اللہ علیہ وسلم کو دعوت کے ابتدائی دور میں وہ تمام مشکلات پیش آئیں اور ان تمام دل شکنیوں کا سامنا کرنا پڑا جو کسی بھی دعوت کے ابتدائی ایام میں پیش آتی لازمی ہیں۔ اور آپ نے بعینہ انہی فطری طریقوں کو اختیار فرمایا جو کسی بھی شخص کو کسی دعوت کے پیش کرنے کے لیے لازماً اختیار کرنے پڑتے ہیں۔

آپ کو معلوم ہے کہ آنحضرت صلی اللہ علیہ وسلم کی بعثت سے پہلے کی زندگی بھی اخلاق حسنہ کا ایک کامل نمونہ تھی اور آپ کی سیرت و اخلاق پر کسی قسم کا کوئی داغ یا دھبہ موجود نہ تھا۔ آپ نے اپنے حسن اخلاق اور راست معاہلی کی بدولت اپنے معاشرے سے 'الصداق' اور 'الامین' کے خطابات حاصل کیے تھے۔ یہ واضح رہنا چاہیے کہ آپ نے یہ خطابات زندگی کی عین منجھداری میں رہتے ہوئے حاصل فرمائے تھے نہ کہ اس سے دوڑ کسی گوشہ عافیت میں بیٹھ کر۔ آپ ہمیشہ اپنی سوسائٹی میں ایک فعال فرد کی حیثیت سے شریک رہے۔ حتیٰ کہ آپ نے اس وقت کی علی بن ابی طالب پر کاروبار بھی فرمایا اور حقیقت یہ ہے کہ دراصل اسی میدان میں آپ کی 'صداقت' اور 'امانت' کے اصل جوہر نمایاں ہوئے۔ بعد میں جب آپ 'دعوت الی اللہ' کے منصب پر فائز ہوئے تو اس وقت آپ کی دعوت کی تاثیر میں جہاں اس بات کو دخل ہے کہ خود وہ دعوت فطرت انسانی کے نہایت قریب اور عقل صحیح و طبع سلیم کی جانی پہچانی تھی وہاں اس امر کو بھی فیصلہ کن حد تک دخل حاصل ہے کہ اس کا پیش کرنے والا 'الصداق' اور 'الامین' تھا۔ صلی اللہ علیہ وسلم (وفدائہ ابی وادی)۔

قریب بعثت کے زمانے میں آپ پر تفکر کا غلبہ ہو گیا اور رفتہ رفتہ حاضر و موجود سے

داعی بن گئے اور یہ ان ہی کی دعوت و تبلیغ کا اثر تھا کہ سابقون الاولون کے سرکردہ اور گل سبز عثمان غنیؓ، عبدالرحمنؓ، ابن عوفؓ، طلحہؓ، زبیرؓ، سعد بن ابی وقاصؓ، ابو سعیدؓ، ابن الجراحؓ، عثمان بن مظعونؓ وغیرہم اللہ کے دین میں داخل اور امت محمدی میں شامل ہوئے، فجزاءہ اللہ عنہم جمع المسلمین والمسلمات خیر الجزاء۔ یہاں سے معلوم ہوتا ہے کہ محبت رسولؐ کا اصل تعاضاً آپ کی سنت و دعوت کا اتباع ہے۔ واضح رہے کہ حضرت ابو بکر صدیقؓ کوئی زاد نہیں یا گوشہ گیر انسان نہ تھے بلکہ معاشرے کے ایک متزل اور بااثر شخص اور ایک نہایت کامیاب تاجر تھے۔ آنحضرت صلی اللہ علیہ وسلم نے فرمایا کہ میں نے ہر شخص کے احسانات کا حساب چکھایا سوائے ابو بکرؓ کے، ان کے احسانات کا بدلہ میں نہیں دے سکتا، اللہ ہی دے گا واقعہ یہ ہے کہ حضرت ابو بکرؓ نے اپنی بالکل ابتدائی دور کی دعوت و تبلیغ سے امت محمدیہ کو ان باتہ ناز ہستیوں کا تحفہ دے کر جو احسان عظیم کیا ہے، پوری امت اس کا بدلہ چکانے سے تاقیامت محذور رہے گی!! ایہ دعوت الی اللہ کے شہر و طیبہ کی ایک شاخ کا ذکر تھا جو تمام شاخوں میں سب سے بڑی تھی لیکن تہذیب صحیحہ حقیقت یہ ہے کہ جو شخص بھی اس دعوت پر ایمان لایا وہ فوری طور پر خود بھی اس کا داعی بن گیا۔

”اصل ثابت کی طرف رجوع کیجئے۔ حضور صلی اللہ علیہ وسلم کو حکم ملا: **وَأَنْذِرْ عَشِيرَتَكَ**

الاقربین اپنے قریبی عزیزوں کو خبردار کر دو سوچئے! آج بھی کسی کو حکم ہو کہ اپنے قریبی رشتہ داروں کو کوئی پیغام پہنچا دو تو وہ اس کے لیے سب سے اچھا طریقہ کون سا اختیار کرے گا؟ آنحضرت صلی اللہ علیہ وسلم نے اپنے پڑے گمرانے یعنی بنو ہاشم کی دعوت کا اہتمام فرمایا۔ چالیس کے گگ بھگ آدمیوں کو کھانا کھلانے کے بعد ان کے سامنے اپنی دعوت پیش کرنی چاہی، لیکن ابو لہب کی بجواس نے اس کا موقع ہی نہ دیا اور مجلس ویسے ہی برخاست ہو گئی۔ سوچئے کتنی دل شکنی اور کسی مایوسی کا سامنا حضورؐ کو ہوا ہوگا۔ لیکن داعی الی اللہ کے لیے مایوسی کا کیا سوال، پھر اہتمام فرمایا۔ دوبارہ دعوت فرمائی اور پھر کھانا کھلایا۔ روایت ہے کہ بھرے بھرے میں سے صرف ایک نوجوان جسے نوجوان کے بجائے بھی بچہ ہی کہنا زیادہ مناسب ہے، ایسا نکلا جس نے ساتھ دینے کا وعدہ

کیا چشم تصور سے دیکھئے کہ اللہ کا رسول صلی اللہ علیہ وسلم اپنے خاندان کو اللہ کی طرف بلاتا ہے۔ لیکن کوئی ایک متنفس بھی ٹس سے ٹس نہیں ہوتا۔ حضرت علیؑ تو پہلے ہی سے اپنے تھے ان منزلوں و عوتوں کا حاصل تو صفر ہی رہا۔ ایسے ہی تو مواقع تھے جن پر وحی الہی تسلی و تشفی کے لیے اترتی تھی کہ **وَأَصْبِرْ لِحُكْمِ رَبِّكَ فَإِنَّكَ بِأَعْيُنِنَا** اور **وَأَصْبِرْ وَمَا صَبْرُكَ إِلَّا بِاللَّهِ**۔

حکم ہوا: **فَأَصْبِرْ بِمَا قَوْمٌ مَوْءُجِس** بات کا تجھے حکم ملا ہے اسے برلا اور علی الاعلان کہہ! آپ نے وقت کے رواج اور دستور کے مطابق کوہ صفا پر کھڑے ہو کر نعرہ لگایا "واصلحوا" کوگڑا خطرہ درپیش ہے، فوراً جمع ہو جاؤ۔ جب لوگ جمع ہو گئے تو آپ نے پہاڑی کا وعظ ارشاد فرمایا۔ ارشاد ہوا: اے معشر قریش! اگر میں تم سے کہوں کہ پہاڑ کے عقب سے ایک لشکر آ رہا ہے تو تم کو یقین آنے کا پتہ سب نے کہا "کیوں نہیں؟ جبکہ ہم نے آپ کو ہمیشہ سچ بولتے ہی دیکھا ہے!" تب آپ نے فرمایا: "تو میں یہ کہتا ہوں کہ اگر تم ایمان نہ لاؤ گے تو تم پر دردناک عذاب نازل ہو گا! لوگ سخت برہم ہوتے اور کہتے ہیں کہ اسی موقع پر ابولہب نے کہا تھا **تَبَّالْتَّ، اَلْهٰذِلِكُمْ مَتٰنًا** تیرے ہاتھ ٹوٹ جائیں گی، اسی لیے تم نے ہمیں جمع کیا تھا جس پر سورۃ الہلب نازل ہوئی کہ ہاتھ محمد صلی اللہ علیہ وسلم کے نہیں بلکہ ابولہب کے ٹوٹ چکے! لیکن ابولہب کے ہاتھوں کا ٹوٹنا تو ابھی عالم امر میں تھا، عالم واقعہ میں تو اس کا ظہور تو بہت بعد میں ہوا۔ اس وقت جو صورت بالفعل موجود تھی وہ تو یہی تھی کہ آنحضرت صلی اللہ علیہ وسلم گویا انہوں اور بہروں کے سامنے اپنی دعوت پیش فرما رہے تھے جس کا قبول کرنے والا کوئی نہ تھا۔ پہاڑی کے اس وعظ کا تجزیہ کیجئے تو معلوم ہوتا ہے کہ اس میں اصل دلیل دعوت کی صداقت و امانت کا وہ عام اقرار ہے جو سوائی میں موجود تھا اور مقام نبوت کی وضاحت کے لیے موقع اور محل کے اعتبار سے بہترین تشریح پیش کی گئی ہے کہ جیسے بلندی پر کھڑا ایک شخص دونوں طرف دیکھ رہا ہوتا ہے جبکہ پستی میں کھڑے لوگ دوسری طرف

۱۰ اپنے پروردگار کے فیصلے کا انکار کر۔ تو ہماری نگاہوں میں ہے! (المود: ۴۸)

۱۱ اور میر کر اور تیرا صبر اللہ ہی کے بعد سے ہے۔ (انجیل: ۱۱۲)

کے حالات سے واقف نہیں ہو سکتے، اسی طرح نبی کی نگاہ میں دنیا و آخرت دونوں ہوتے ہیں جبکہ عام انسانوں کی نگاہ میں دنیا کے بھی صرف ظاہر تک محدود ہوتی ہیں۔ **يَكْتُمُونَ ظَاهِرًا مِّنَ الْحَيٰوةِ الدُّنْيَا وَهُمْ عَنِ الْآخِرَةِ هُمْ غٰفِلُونَ**۔

اس طرح رفتہ رفتہ دعوت کا حلقہ وسیع ہوا، اللہ ہی جانتا ہے کہ ایسے کتنے اجتماعات کو آپ نے خطاب فرمایا۔ کتنے لوگوں سے ان کے گھروں میں جا کر ملاقات کی اور ان کے سامنے اپنی دعوت پیش کی۔ دین کا عالم یہ تھا کہ جب بھی معلوم ہوا کہ کوئی قافلہ باہر سے آیا ہوا ہے یا کوئی نووارد کتے میں موجود ہے، آپ اس کے پاس پہنچ جاتے اور اپنی دعوت پیش فرماتے۔ اسی سے دعوت اور تعلیم و تدریس کا فرق واضح ہوتا ہے۔ علم و مدرس یوں دور کی مٹھو کریں نہیں کھاتے بلکہ مطلوب و مریض ہوتے ہیں اور طالبان علم ان کے پاس آتے اور ان کی ناز برداریاں کرتے ہیں جبکہ داعی طالب ہوتا ہے اور لوگ مطلوب۔ وہ گھر گھر جاتا ہے، ہر دروازے پر دستک دیتا ہے، ہر گوش تک اپنی آواز پہنچاتا ہے، لوگ تسخر کرتے ہیں، تعذیب سے بھی نہیں چوکتے، اجملا تے اور دھتکار تے ہیں تو داعی الی اللہ مرات کے وقت اپنے رب کے حضور میں عاجزی و فروتنی کے ساتھ گڑا گڑا کر گڑا کر ان کی ہدایت کے لیے دعائیں کرتا ہے اور ایک ایک کا نام لے کر دعوات کرتا ہے کہ باری تعالیٰ! عمر ابن الخطاب یا عمرو بن ہشام میں سے کوئی ایک تو مجھے ضرور ہی عطا فرما دے! ایک طرف یہ اور دوسری طرف یہ بھی نگاہ میں رہے کہ داعی الی اللہ کے سینے میں پتھر کا ٹکڑا نہیں بلکہ ایک انتہائی حساس قلب ہوتا ہے جو انسانے نوع کے کفر و انکار پر بڑی طرح تڑپتا ہے، ان کے انجام بد کے تصور سے اس پر غم و اندوہ کی جو حالت طاری ہوتی ہے اس سے اس پر عین عالم شباب میں بڑھا پلے کے آثار طاری ہو جاتے ہیں اور وحی الہی کو بار بار لینی و نشی ہی نہیں محبت آمیز تنبیہ بھی کرنی پڑتی ہے کہ **لَعَلَّكَ بَآخِئِكَ نَفْسًا لَّآ يَكْفُرُوْنَ اٰمُوْنِيْنَ**۔

اور تَمَلَّكَ بِأَخْبِغِ نَفْسِكَ عَلَىٰ أَثَرِهِمْ إِنْ لَمْ يُؤْمِنُوا بِهَذَا الْحَدِيثِ أَسَفًا اے رسول کیا تم ان کے کفر و انکار پر صدمے سے اپنے آپ کو ہلاک کر لو گے؟ ہم نے یہ قرآن تم پر اس لیے تو نہیں اتارا کہ تم ایسی سخت مشقت میں پڑ جاؤ؛ ظنہٗ مَا أَنْزَلْنَا عَلَيْكَ الْقُرْآنَ لِتَشْقَىٰ

دعوت کے اساسی نکات

بات طویل ہو جائے گی۔ دعوت کے اس ابتدائی مرحلے کے بعد تعذیب و ابتلا کا جزو شروع ہوا اور جن مبرک آنا اور جاں گسل حالات سے آنحضور صلی اللہ علیہ وسلم اور آپ کے رفقاء کرام کو گزرنا پڑا وہ اپنی جگہ ایک متعلیٰ موضوع ہے اور جیسا کہ میں نے عرض کیا تھا میں اپنی آج کی گفتگو کو دعوت الی اللہ کی صرف ابتدائی منزلوں تک محدود رکھنا چاہتا ہوں۔ البتہ اس گفتگو کو ختم کرنے سے قبل میں آنحضور صلی اللہ علیہ وسلم کا ایک خطبہ آپ کو ضرور سنا چاہتا ہوں جو عیناً ہی ابتدائی دور کا ہے۔ اس سے یہ معلوم ہو گا کہ دعوت الی اللہ کے اساسی و بنیادی نکات کیا ہیں اور اس میں اول اول کن امور پر زور دیا جاتا ہے؛ خطبات نبویؐ کی کتابوں میں یہ خطبہ ان الفاظ میں نقل ہوا ہے۔

إِنَّ الرَّائِدَ لَا يَكْتُمُ أَهْلَهُ وَاللَّهُ لَوَكَّدَتْ النَّاسَ جَمِيعًا مَا كَذَّبَتْكُمْ
وَلَوْ عَرَفَتْ النَّاسَ جَمِيعًا مَا عَوَزَتْكُمْ۔

”لوگو! تم جانتے ہو کہ راستہ اپنے قافلے والوں کو کبھی دھوکا نہیں دیتا۔ خدا کی قسم! اگر بعض حال میں تمام انسانوں سے مجھ کو کتنا تب بھی تم سے کبھی نہ کہتا اور اگر تمام انسانوں کو فریب دے سکتا تب بھی تمہیں کبھی نہ دیتا۔“

وَاللَّهُ الَّذِي لَا إِلَهَ إِلَّا هُوَ إِنِّي كَرِسُوقِ اللَّهِ الْبَيْتُكَرَّ حَاصِلَةٌ وَإِلَى
النَّاسِ كَافَةٌ۔

”میں خدا کی قسم میں کے سوا کوئی الٰہ نہیں! میں اللہ کا رسول ہوں تمہاری طرف حضور مآلہ

پوری نوح انسانی کی طرف مرنے؟

وَاللّٰهُ لَمَنَّوْنٌ كَمَا تَأْمُوْنُ - شَرَّ لَتُبْعُنَّ كَمَا تَسْتَبِقِطُوْنَ شَرَّ
لَتَمَاسِبُنَّ بِمَا تَقْتَمَلُوْنَ شَرَّ لَتَجْزُوْنَ بِالْاِحْسَانِ اِحْسَانًا وَّ
بِالسُّوْرِ مَوْرٍ وَّانْفَا لَجَنَّةٍ اَبَدًا اَوْلَا نَا اَبَدًا -

تھا کی قسم تم سب جہاد گے جیسے (روزانہ) سوجاتے ہو! پھر لقیۃاً اٹھائے جاؤ گے جیسے
(ہر صبح) بیدار ہو جاتے ہو پھر لانا تمہارے اعمال کا حساب کتاب ہو گا اور پھر لانا تمہیں
بدلے گا اچھائی کا اچھا اور بُرائی کا بُرا۔ اور وہ جنت ہے ہمیشہ کے لیے یا آگ جہنم ہے۔

اپنے اس نبلے میں انحضرت صلی اللہ علیہ وسلم نے نبی کے لیے انتہائی بلیغ مثال رائدگی کی
ہے۔ رائدگی قافلے کا وہ معتد ترین فرد ہوتا تھا جو سفر کی اگلی منزل کا تعین کرتا تھا اور قافلے سے
آگے جا کر معلوم کرتا تھا کہ کس جگہ پڑاؤ مناسب ہے گا کہ پانی اور چارے کی سہولتیں فراہم ہوں گی
ہے کہ رات کے صدق و امانت پر ہی پڑے قافلے کی سلاخی کا دار و مدار تھا اور اس کی ذرا سی غلط
بیانی پڑے قافلے کی ہلاکت کا سبب بن سکتی تھی۔ یہی حال نبی اکرمؐ کا ہوتا ہے کہ وہ قافلہ دنیا
کو منزلِ آخرت کی خبر دیتا ہے اور یہاں کی مدہوشی و غفلت پر وہاں کے دردناک انجام سے خبردار
کرتا ہے۔ اس انتہائی بلیغ پیرائے میں اپنے مقام و منصب کو واضح فرما کر حضور صلی اللہ علیہ وسلم خدا
کی توحید اور اپنی رسالت کی خبر دیتے ہیں اور پھر لپٹا زور اس بات پر صرف کر دیتے ہیں کہ غلط
ہر شیار ہو جاؤ غیند کے ماتر جاگو۔ جیسے روزانہ شام ہوتی ہے ایسے ہی تمہاری پوری زندگی کے دن
پر بھی ایک شام آئے گی اور میں طرح تم پر روزِ نیند طاری ہو جاتی ہے اسی طرح اس شام کو موت
تمہیں اپنی آغوش میں لے لے گی۔ پھر جس طرح تم روزانہ صبح بیدار ہو جاتے ہو اسی طرح ایک دن تمہیں
موت کی نیند سے اٹھالیا جائے گا۔ (وَذٰلِكَ يَوْمٌ مَّيْذِيْنٌ لِّغَيْرِيْنٌ عَلٰى الْكٰفِرِيْنَ حَسْبُوْ
يَسِيْرِيْنٌ) پھر تمہارے زندگی بھر کے اعمال کا حساب ہو گا اور پھر بدلہ ل کر رہے گا جہلائی کا جہولائی

سے یعنی ہمیشہ کے لیے جنت اور بڑائی کا بڑائی سے یعنی ہمیشہ کی آگ۔ اس سے معلوم ہوا کہ دعوت الی اللہ کے بنیادی اور اساسی نکات تو تین ہی ہیں یعنی توحید رسالت اور معاہدہ لیکن ان میں بھی ابتداء اصل زور آخرت کے محاسبے اور جزا و سزا سے خبردار کرنے پر ہونا چاہیے۔ پورا قرآن مجید اور خصوصاً ابتدائی صحیفات اس پر شاہد عادل ہیں۔ اور دعوت کا جو پہلا حکم آنحضرتؐ کو دیا گیا وہ تو اس پر آخری دلیل اور قطعی حجت ہے۔ ارشاد ہوا: يَا أَيُّهَا الْمَدِينَةُ قَدْ فُتِنَّا تَبَوُّؤُا آلِهَاسِ كُفَيْتُنَّ وَالسُّعْيَةُ كَافِرَةٌ اہل کفر اور شرور دار کر! اور: وَأَنْذِرْ عَشِيرَتَكَ الْأَقْرَبِينَ اور ڈر اپنے قریبی رشتہ داروں کو دنیا میں نظام دین و شریعت کا نفاذ و قیام، دعوت الی اللہ کا ہدف تو یقیناً ہے لیکن اسے ہدف بعید کہنا چاہیے۔ اس کا اولین ہدف ایسا ہے نوع کی اخروی فلاح و نجات ہے۔ چنانچہ ایک مقام پر آنحضرتؐ صلی اللہ علیہ وسلم نے فرمایا کہ میری اور تمہاری مثال ایسے ہے جیسے آگ کا ایک بڑا لادہ ہے اور تم اس میں گر پڑنے کو تیار ہو اور میں تمہیں کر سے پرہیز کر اس میں گرنے سے روک رہا ہوں۔ پھر ظاہر ہے کہ جس سے عینی زیادہ محبت ہوا اتنا ہی وہ اس دعوت میں مقدم ہو گا۔ یہی وجہ ہے کہ آنحضرتؐ خاص اپنے گھرانے کے افراد کو لے کر بیٹھتے تھے اور فرماتے تھے: يَا فاطمة بنت محمد انقذی نفسک من النار فانى لا املك لك من اللہ شیئاً ویا صفیة عمۃ رسول اللہ انقذی نفسک من النار فانى لا املك لك من اللہ شیئاً اے فاطمہ، محمد کی بیٹی اور اسے صفیہ اللہ کے رسول کی بیوی اور اپنے آپ کو آگ سے بچانے کی کھڑکرو۔ اس لیے کہ اللہ کے یہاں مجھے تمہارے بارے میں کوئی اختیار نہ ہو گا!

حضرات! یہ ہیں دعوت الی اللہ کے اصول و مبادی اور یہ ہے اس کا اسلوب و نہج۔ مبارک ہیں وہ لوگ جو آج کی اس مجلس سے یہ فیصلہ کر کے اٹھیں کہ ہم ان اصولوں اور اس اسلوب پر دعوت الی اللہ کا کام کریں گے اور حضور نبی کریم صلی اللہ علیہ وسلم کی سنت دعوت کا اتباع کریں گے۔ میں نے اپنی اس گفتگو کو دعوت کے ابتدائی مراحل تک اس لیے محدود رکھا ہے کہ مجھے یقین ہے اور میں علی وجہ البصیرت جانتا ہوں کہ اگر اس اسلوب پر دعوت الی اللہ کے چھوٹے

چھوٹے چراغ اور ننھے ننھے دیے ہمارے شہروں، بستیوں اور قصبوں میں روشن ہو گئے تو پھر اس دعوت کے اعلیٰ مقامات اور بلند تر منازل کا سامان بھی فراہم ہو جائے گا اور نہ صرف یہ کہ ایک ایسی اجتماعی قوت بہم پہنچ جائے گی جو امت محمدی کے مجد اخلاقی و روحانی عوارض کا مداوا کرے اور

وَأَلْكَنَ مِنْكُمْ أُمَّةٌ يَدْعُونَ إِلَى الْغَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ کی مصداق بن جائے۔ بلکہ وہ دن بھی دور نہ رہے گا جب یہ امت بحیثیت مجموعی دعوت الی اللہ کے فریضے کو ادا کرے گی اور

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ کی صحیح معنی میں مصداق ہوگی اور تمام نوع انسانی پر نبی اکرم صلی اللہ علیہ وسلم کی نبوت و رسالت کی جانب سے تمام محبت کرے گی

لَا يَكُونُ الرَّسُولُ شَهِيدًا عَلَيْكُمْ وَتَكُونُوا شَهِدَاءَ عَلَى النَّاسِ اس کے عکس اگر ترتیب یہ رہے کہ بلند بانگ و دعاوی سے کام شروع کیا جائے اور پہلے ہی قدم پر عالی القاب کا نعرہ لگایا جائے اور شجاعتِ اخروی کا بس تیر کا تذکرہ کر کے قیام حکومت الہیہ اور نفاذ نظام اسلامی کو اولین ہدف بنا کر جدوجہد شروع کی جائے تو بسا اوقات چند ہی قدم چل کر انسان ہار جاتا ہے اور خود اپنی طے کردہ راہ کی کسی ادنیٰ اسی چیز کو اپنا عبوری نصب العین قرار دے کر بس اسی کا ہورہتا ہے۔

فَنَعُوذُ بِاللَّهِ مِنْ ذَلِكَ! — اقْوَلْ قَوْلِي هَذَا وَاسْتَغْفِرِ اللَّهُ لِي وَلِكُمْ وَلِسَائِرِ الْمُسْلِمِينَ وَالْمَسَاهِمَاتِ - وَأَخْرَجَ دَعْوَانَا
ان الحمد لله رب العالمين۔

سورہ آل عمران اور چاہیے کہ رہے تم میں ایک جماعت ایسی جو بلائی رہے نیک کام کی طرف اور محم سے اچھے کاموں کا اور منع کرے برائی سے اور وہی پیغمبر اپنی مراد کرے؟

مرکزی انجمن خدام القرآن لاہور

کے قیام کا مقصد

منبع ایمان — اور — سرچشمہ یقین

قرآن حکیم

کے علم و حکمت کی

وسیع پیمانے — اور — اعلیٰ علمی سطح

پر تشہیر و اشاعت ہے

تاکہ امت کے فیمنہ میں تجدید ایمان کی ایک عمومی تحریک برپا ہو جائے

اور اس طرح

اسلام کی نشاۃ ثانیہ — اور — غلبہ دین حق کے دورانی

کی راہ ہموار ہو کے

وَمَا النَّصْرُ إِلَّا مِنْ عِنْدِ اللَّهِ